



Участкі для будаўніцтва шматкватэрных жылых дамоў будуць прадастаўляць у Мінску і абласных цэнтрах КУПам па капітальным будаўніцтве і юрыдычным асобам — пераможцам конкурсу на выбары забудовшчыка.

СТАР 2

Літоўскі акцёр Ююас Будрайіс на некалькі дзён прывязджаў у Мінск. 72-гадовы акцёр распавёў «Звяздзе» пра свайго героя Ходаса, «белы горад» Мінск і чаму аддае перавагу паэзіі і кіно, чым прозе і тэатру.

СТАР 5



Дзяўчаты з 85 краін свету аб'ехалі ці не палову нашай краіны з экскурсіямі. Але такая насычаная праграма не перашкодзіла ўдзельніцам «Miss Supranational 2013» рыхтавацца да фінальнага шоу.

СТАР 8



Выдаецца з 9 жніўня 1917 г.

ЗВЯЗДА

5

ВЕРАСНЯ 2013 г.

ЧАЦВЕР

№ 166 (27531)

Кошт 1800 рублёў

Б Е Л А Р У С К А Я Г А З Е Т А

БЕЛАРУСЬ І БАЛІВІЯ: НОВЫ ЭТАП СУПРАЦОЎНІЦТВА

Беларусь надае вялікае значэнне пашырэнню адносін з Балівіяй і гатова да актыўных крокаў для таго, каб двухбаковае супрацоўніцтва ў самыя кароткія тэрміны магло выйсці на якасна новы ўзровень. Аб гэтым заявіў Прэзідэнт Беларусі Аляксандр Лукашэнка 4 верасня на сустрэчы з Прэзідэнтам Шматнацыянальнай Дзяржавы Балівія Эва Маралесам, паведамілі БЕЛТА ў прэс-службе беларускага лідара.



Аляксандр Лукашэнка лічыць, што супрацоўніцтва паміж дзвюма краінамі на цяперашнім этапе знаходзіцца далёка не на тым узроўні, на якім павінна знаходзіцца, і не адпавядае патэнцыялу дзяржаў. Беларускі лідар падкрэсліў, што ў Беларусі і Балівіі няма абсалютна ніякіх перашкод для пашырэння і паглыблення супрацоўніцтва.

Аляксандр Лукашэнка прапанаваў у супрацоўніцтве з Балівіяй выкарыстоўваць вопыт узаемадзейнення з Венесуэлай. «Хачу, каб вы ведалі, што закрытых тэм у нашым супрацоўніцтве з Балівіяй няма. У нас ёсць вопыт развіцця адносін на прыкладзе Венесуэлы, мы можам паўтарыць гэты вопыт, зрабіць тое ж самае, што робім у Венесуэле», — сказаў кіраўнік беларускай дзяржавы.

Прэзідэнт Беларусі прапанаваў развіццё адносін з Балівіяй пачаць з рэалізацыі некалькіх маштабных праектаў. «Трэба пачынаць з чагосьці значнага. Мы вызначымся па 3-4 фундаментальных праектах, вакол якіх будзе складацца наша супрацоўніцтва. Нам у прамым сэнсе трэба вызначыцца з той дарогай, па якой мы павінны прыйсці ў вашу краіну», — адзначыў ён.

«Сёння пачатак новага этапу супрацоўніцтва Беларусі і Балівіі. Вы жаданы госць, вас добра ведаюць у нашай краіне», — сказаў беларускі лідар, звяртаючыся да Прэзідэнта Балівіі.

У сваю чаргу Эва Маралес прапанаваў узмацніць прысутнасць Беларусі ў Лацінскай Амерыцы за кошт актыўнага развіцця беларуска-балівійскага супрацоўніцтва. Ён адзначыў, што Беларусь і Балівія толькі пачынаюць развіццё двухбаковага адносін. «Хачеў бы ўспомніць пры гэтым і Кубу, і Венесуэлу, і нашага сябра Уга Чавеса, які дапамог нам пачаць гэтыя адносіны. Мы ўшануем памяць Уга Чавеса тым, што прадоўжым развіваць нашы адносіны», — лічыць Прэзідэнт Балівіі.

«Наш таварыш Уга Чавес быў не проста правадыром нашых адносін, ён з'яўляўся пратакольным прадстаўніком вашай краіны перад усімі народамі Лацінскай Амерыкі. Мы хацелі б прадаўжаць тое, што ён пачаў. Тая мадэль, якая была пабудавана ў адносінах з Венесуэлай, будзе служыць прыкладам для развіцця адносін не толькі з Балівіяй, але і з усімі Лацінскай Амерыкай», — падкрэсліў Эва Маралес.

У выніку перагавораў прэзідэнты прынялі рашэнне аб стварэнні беларуска-балівійскай сумеснай камісіі па супрацоўніцтве. З беларускага боку камісіяй ўзначаліць кіраўнік спраў Прэзідэнта Віктар Шэйман, з балівійскага — кіраўнік Адміністрацыі Прэзідэнта. У склад камісіі будзе ўваходзіць таксама віцэ-прэзідэнт Балівіі.

Аляксандр Лукашэнка звярнуў увагу на тое, што ў дзвюх краін ёсць аснова для ўзаемадзейнення ў эканамічнай сферы. «Вы маеце тых тавары, магчымасці, якія цікавяць нас, у той жа час мы вырабляем тое, што цікава вам. Нашы эканомікі не канкуруюць, яны дапаўняюць адна адну, і на гэтым шляху мы можам значна пашырыць нашу супрацоўніцтва», — сказаў беларускі лідар.

Кіраўнікі дзяржаў канстатавалі, што на цяперашнім этапе існуючы ўзровень гандлёва-эканамічных адносін не адпавядае патэнцыялу дзвюх краін. «Таму нас чакае сур'ёзная сумесная работа па вызначэнні напрамкаў супрацоўніцтва паміж дзвюма дзяржавамі», — сказаў Прэзідэнт Беларусі. Аляксандр Лукашэнка запэўніў Эва Маралеса ў тым, што беларускі бок гатовы перанесці той вопыт, які мае, на балівійскую зямлю.

«У складаным неспакойным свеце, які зведвае фінансава-эканамічны крызіс, узрушэнне знешніх пагрозамі і палітычнымі інтрыгамі, які ніколі важна, каб побач былі дружэлюбныя краіны, зацвярджаючы ў канструктыўным супрацоўніцтве. Зыходзячы з гэтай формулы мы будзем будаваць нашы адносіны», — сказаў беларускі лідар.

«Я вельмі ўрадаваўся, калі ўбачыў вашу рашучасць і настроенасць на інтэнсіфікацыю нашага супрацоўніцтва», — сказаў Прэзідэнт Балівіі.

Эва Маралес таксама запрасіў Прэзідэнта Беларусі зрабіць візіт у адзак з Балівію.

Фота Анастасіі МЕШЧУКА



Сёлета ў фермера з вёскі Саўдзеневічы Лагойскага раёна Сяргея Штацкага (на фотаздымку) незвычайны ўраджай яблык — галіны ломяцца ад антонавак, штрыфелю, пепіну-шафраннага, апорту... Стары сад (пасляваеннай пасадкі) шчодрэ пладаносіць кожныя тры гады, і вось сёлета зноў на яблыных усыпана, як той казай, да самай макушкі. Здаецца, радавацца б гаспадару гэткаму саду, а ён сумна паглядае на абвіслыя пад цяжарам галіны.

— Час здымаць і здаваць яблык. Ці не прападзе мой ураджай, ці забяруць яго нарыхтоўшчыкі з капгандлю і харчовых камбінатаў? Сёлета ў Беларусі яблычны неўраджай, спадзяюся, ахвотнікаў набыць садавіну будзе нямала, — заклапочана разважае Сяргей Штацкі. — 120 мяхоў з яблыкамі зачкакаліся нарыхтоўшчыкаў.

Сяргей вядзе сцэжкаю паўз дрэвы, зламаныя ад незвычайнай нагрукі. Агromністыя галіны ляжаць

на ямлі, на іх балюча глядзець. На ўскрайку саду ў некалькі радой стаяць мякі з яблыкамі. Але гаспадар упэўнены, што попыт на антонаўку сёлета будзе як і ў мінулыя гады. Бо з гэтага гатунку і сок якасны атрымліваецца, і павідла смачнае. І для дзіцячага харчавання антонаўка — важны складнік. А ўжо для замочвання ў бочках лепей за антонаўку яблыка не знайсці. У Штацкага на садовай плантацыі ажно некалькі яе гатункаў.

СТАР 3

■ Актуальныя каментарыі

ЧАС ЗЫРАЦЬ КАМЯНІ

Прэзідэнт Арменіі паведаміў аб рашэнні рэспублікі ўступіць у Мытны саюз і ўдзельнічаць у фарміраванні Еўразійскага эканамічнага саюза.



Мікалай Самасейка, старшыня Пастаяннай камісіі Палаты прадстаўнікоў Рэспублікі Беларусь па міжнародных справах:

— Упершыню Арменія паведаміла пра намер далучыцца да Мытнага саюза летам мінулага года ў Казані на міжнароднай канферэнцыі, якая была прысвечана еўразійскай інтэграцыі. Тады Арменія выказала такі намер. Тое, што праз год кіраўніцтва гэтай краіны прый-

шло да вываду пра неабходнасць далучэння да Мытнага саюза як да канчатковага рашэння, можна толькі вітаць.

Асэнсаванне краінамі постсавецкай прасторы таго, што надыйшоў час «збіраць камяні», аднаўляць страчаныя эканамічныя сувязі, сведчыць аб сур'ёзным патэнцыяле нашага інтэграцыйнага аб'яднання.

Думаю, мы будзем дапамагаць Арменіі на гэтым шляху ўступлення ў Мытны саюз і ў фарміраванні Еўразійскага эканамічнага саюза.

Вольга МЯДЗВЕДЗЕВА

ЗАВОЧНАЯ «ПРАМАЯ ЛІНІЯ» І пра страўнік, і пра печань

Пытанні прафілактыкі і лячэння стрававода, страўніка, кішчэчніка, печані і падстраўнікавай залозы можна пакінуць па нумары газеты «Звязда» 8 (017) 287 18 29 да 5 верасня. На старонках нашага выдання на іх адкажуць дацэнты 2-й кафедры ўнутраных хвароб Беларускага дзяржаўнага медыцынскага ўніверсітэта, кандыдаты медыцынскіх навук, урачы-гастроэнтэролагі вышэйшай кваліфікацыйнай катэгорыі Мікалай КАПРАЛАЎ і Ірына ШАЛАМІЦКАЯ.



ХРОНІКА АПОШНІХ ПАДЗЕЙ

МЕКСІКАНСКАЯ НАСТАЎНІКІ БУДУЦЬ ЗДАВАЦЬ ІСПЫТЫ



Мексіканскі Сенат прыняў пакет паправак для рэформы сістэмы школьнай адукацыі. Згодна з новаўвядзеннямі, школьныя настаўнікі будуць абавязаны рэгулярна здаваць тэсты для пацверджання сваёй кваліфікацыі. Сёння педагогі маюць права на атрыманне пасады ў спадчыну. Акрамя таго, месца настаўніка ў школе можна купіць. Для прыняцця паправак урад быў вымушаныя аступіць ціску з боку настаўніцкіх прафсаюзаў. У прыватнасці, было вырашана, што ў поўную сілу новаўвядзенні ўводзіць толькі праз два гады пасля зацвярджэння рэформы. Галасаванне ў парламенце праходзіла на фоне пратэстных акцый пратэсту. У Мехіка маніфестацыі працягваюцца больш за два тыдні. Рэфармаваць сістэму школьнай адукацыі ў лютым 2013 года распарадзіўся новы прэзідэнт Мексікі Энрыке Пенья Ньета, які заняў гэты пост у снежні мінулага года. Адным з галоўных элементаў рэформы павінен стаць вывад адукацыйных устаноў з-пад уплыву прафсаюзаў настаўнікаў, якія цалкам кантралююць школы.

У ШВЕЙЦАРЫІ ВЫБУХНУЎ ЗАВОД ПІРАТЭХНІКІ

На прадпрыемстве па вытворчасці піратэхнікі ў Швейцарыі адбыўся выбух. Супрацоўнікім выратавальных службаў, якія працавалі ў раёне інцыдэнту, было знойдзена цела аднаго загінулага. З-за моцнага агню быў перакрыты рух на бліжэйшай да завода шашы. Эвакуюваны жыхары прыкладна 40 навакольных дамоў. Пажар сіламі 150 супрацоўнікаў экстранных службаў удалося лакалізаваць толькі праз тры гадзіны.

ВА УКРАЇНІ ЎМЕЛЫЦЫ ЗРАБІЛІ «АЛКАМАТ»

Ва ўкраінскім горадзе Мелітопаль некалькі тыднёў прастаяў аўтамат для продажу напояў, які замест газіроўкі і кавы прапаноўваў гарэлку. «Алкамат» разліваў «Nemiroff Аскабіую» і «Пярэцовую» ў кубачкі па 50 і 100 грамаў. Стагармавая порцыя каштавала 7,5 грыўні (каля Вр8,5 тысячч.). Гарэлку прапаноўвалася заліць сокам, ён прадаваўся там жа. Ажыятаж каля аўтамата не было, але пастаянныя наведнікі ў «алкамата» ўжо паспелі з'явіцца. Ідэю разбурылі журналісты масавай газеты — яны выявілі аўтамат і паведамілі пра гэта ў падатковую міліцыю. Наверсе каля аўтамата былі ўсталяваны камеры назірання, і калі журналісты сталі працягваць празмерную цікаўнасць да аргрэта, ён перастаў працаваць. Падаткавікі Украіны аплаталі «алкамат» і пачалі пошук яго гаспадароў, але пакуль беспаспяхова. На наступны дзень пасля здарэння гарэлчаны аўтамат знік.



ПАДРАБЯЗНАСЦІ

НЕДАСЫП — АСНОЎНАЯ ПРЫЧЫНА СУСВЕТНАЙ ЭПІДЭМІІ АТЛУСЦЕННЯ

Недахоп сну змяняе актыўнасць мозга, што прыводзіць да ўзмацнення голаду і пераадоленай цягі да каларыйных прадуктаў. На думку навукоўцаў, менавіта нізкая якасць сну і змяншэнне яго працягласці, якое назіраецца ў індустрыяльных краінах, а таксама ва ўсіх буйных гарадах, спрыяюць развіццю эпідэміі атлусцення, пішучу Sky News.

Універсітэт Каліфорніі спецыяльна выкарыстаў МРТ-сканаванне, каб выявіць змены ў актыўнасці мозга групы добраахвотнікаў. 23 добраахвотнікі ўдзельнічалі ў эксперыменте. Спачатку ім сканавалі мозг пасля ночы паўнаватраснага сну, а потым — пасля недасыпу. Больш за тое, навукоўцы прасачылі за мазгавай актыўнасцю, калі на наступны дзень добраахвотнікам прапанавалі выбараць розныя порцыі страў. Падаваліся фотаздымкі 80 тыпаў страў.

У стане недасыпу людзі мелі парушэнні актыўнасці ў частцы кары мозга, якая адказвае за ацэнку апетыту і насычэння. Пры гэтым рэзка падскоквала актыўнасць зоны, звязанай з цягай да ежы. Адпаведна пры недасыпе выбар заўсёды рабіўся на карысць каларыйных прадуктаў. У цэлым людзі накіраваліся ацэньвалі ежу і прымалі няслушныя рашэнні.

КОРАТКА

Міністэрства замежных спраў Беларусі настойліва рэкамендуе беларускім грамадзянам пакінуць тэрыторыю Сірыі.

Сусветная прэм'ера балета ў 2-х дзеяннях «Вітаў» Вячаслава Кузнецова пройдзе ў Нацыянальным акадэмічным Вялікім тэатры оперы і балета Рэспублікі Беларусь 5-6 верасня. У пастаноўцы адлюстраваны гістарычныя падзеі ў ВКЛ XIV-XV стагоддзяў. У аснове сюжэта — барацьба за трон паміж братамі Вітаўтам і Ягайлам.

На рынку ў Мінску канфіскавана каля 2 т кавуноў і дынь. Іх прадавалі без дакументаў, якія пацвярджаюць паходжанне і якасць. Бахчавая прадукцыя фактычна належала замежным грамадзянам, якія не зарэгістраваны ў якасці індывідуальных прадпрымальнікаў на тэрыторыі Беларусі.

Беларускі відэацэнтр стаў структурным падраздзяленнем Нацыянальнай кінастудыі «Беларусьфільм». Новае падраздзяленне «Беларусьфільма» называецца «Студыя спецыяльных кінапраектаў «Беларускі відэацэнтр». Яго дырэктарам прызначана Алеся Жорнікава.

ШТО ЛЕПШ: ХАЛОДНАЯ ВОСЕНЬ ЦІ ХАЛОДНАЯ ВЯСНА?



Наталля ХАМЕНКА, намеснік дырэктара няздэльнай школы:

— Халодная вясна лепш, гэта лагічна. Бо вясной расце снег, хлюпае пад нагамі, мне гэта вельмі не падабаецца. А калі холадна, ёсць марозік, нічога такога не заўважаеш. Вясной слота, дажджы — усё ўперамешку. Уратаваць можа толькі холад, каб не было так брыдка пад нагамі. А восенню ідзе пасля лета, яшчэ не гразка, дык навошта ж тут халода?..



Сафія СГАН, повар:

— Лепш халодная восень, таму што вясной павінна быць цёпла. Восень у мяне асацыіруецца з дажджамі і холадам. Калі ж восень залатая, хочацца, каб было не так змяна (градусаў 16—17 цяпла). Калі ж яшчэ паразважаць, то лепш ужо няхай вясна будзе халоднай: усё роўна потым надыйдзе лета, можна будзе пагрэцца. А восенню трываць не даводзіцца, бо пасля будзе яшчэ больш холадна.



Міла КАСТРАВАЯ, дырэктар вясельнага агенцтва:

— Якая б вясна ні была, ты яе ўсё адно чакаеш. Сёлета вясна была жудасная, з буранамі. Мы на аўтобусе захраслі ў сумётах, калі вярталіся з Кіева ў Мінск. А нам так хацелася ўжо апрануць сукенкі, абцасы. Восенню ж няхай сабе будзе холадна, акрамя залатой восені, бо гэта асаблівы час, калі хочацца, каб было цёпла. Я сама з Пінска — гэта вельмі зялёны горад. А восенню ён робіцца залатым зверху, залатым знізу, а паміж усім гэтым — блакітнае неба.

Падрыхтавала Ніна ШЧАРБАЧЭВІЧ.

ЦЫТАТА ДНЯ

Васіль ЖАРКО, міністр аховы здароўя:



«Мы не ступаем супраць развіцця недзяржаўнага сектара аховы здароўя. Приватныя цэнтры здымаюць частку нагрукі з дзяржаўнай сістэмы аховы здароўя, бо частка больш заможных грамадзян можа атрымліваць меддапамогу за свае грошы. Вядома, у прыватных медцынтрах можна быць лепш за свайго ўрача, але я не скажу, што ўзровень аказання меддапамогі там вышэй. Узровень тэхнічнага абсталявання абласных і рэспубліканскіх устаноў аховы здароўя лепшы, чым у прыватных цэнтрах, якія Міністэрства аховы здароўя пастаянна маніторыць. Мы не закрываем прыватны сектар, а закрываем толькі тых цэнтраў, у якіх сапраўды ёсць парушэнні, якія пагражаюць здароўю і этыцы грамадзян. Мы патрабуем выконваць заканадаўства як у дзяржаўных, так і ў прыватных, таму што на першым месцы павінна быць здароўе чалавека».

Курсы замежных валют, установаўленыя НБ РБ з 05.09.2013 г.

Долар ЗША		9030,00 ▲
Еўра		11900,00 ▲
Рас. руб.		270,50 ■
Укр. грыўня		1108,86 ▲

НАДВОР'Е СЁННЯ

Брэст	+ 20°	☀
Віцебск	+ 16°	☁
Гомель	+ 16°	☁
Гродна	+ 20°	☁
Мінск	+ 18°	☁

ГЕНЕТЫЧНЫ

АДБОР СПАРТСМЕНАЎ

На Брэстчыне распрацоўваецца ўнікальны праект утварэння фізічнай культуры, спорту і турызму аблвыканкама і Палескага ўніверсітэта па генетычным адборам спартыўнага рэзерву. Як паведаміў адзін з распрацоўшчыкаў праекта, галоўны ўрач абласнога дыспансера спартыўнай медыцыны Сяргей Еўдалюк, у вобласці стане магчыма прагназаваць здольнасці да заняткаў тым ці іншым відам спорту дзяцей і моладзі. Гэта дазволіць лепш падбіраць фізічную нагрузку, ацэньваць страўстойлівасць будучых спартсменаў, а таксама папярэджаць ускладненні стану здароўя. Плануецца, што сродкі на новую праграму выдзеліць інавацыйны фонд аблвыканкама. Такім чынам, любы пачатковец зможа выбраць той від спорту, які найлепш адпавядае яго асабістай генетычнай карце.

Яна СВЕТАВА.